

वन विद्यालय लखनादौन में एक दिवसीय वृक्ष उत्पादक मेला का आयोजन (दिनांक 23 सितंबर 2025)



भा वा अ शि प - उष्ण कटिबंधीय वन अनुसंधान संस्थान जबलपुर एवं वन विभाग,सिवनी के संयुक्त तत्वाधान द्वारा एक दिवसीय वृक्ष उत्पादक मेला का आयोजन वन विद्यालय लखनादौन में आज दिनांक 23 सितंबर 2025 को माननीय श्री फगनसिंह कुलस्ते, सांसद,सिवनी, मध्य प्रदेश की मुख्य आतिथ्य में आयोजित किया गया। इस अवसर पर माननीय सांसदजी ने संस्थान द्वारा किए वानिकी के उत्कृष्ट कार्यों की सराहना की। संस्थान द्वारा प्रदर्शित स्टॉल में औषधीय पौधों का जलीय संवर्धन, मियावाकी वृक्षारोपण, वृक्षों का जैविक संरक्षण, TFRİ ट्रायकोकार्ड, बांस के उच्च गुणवत्ता वाले पौधे, औषधीय पौधे उनका मूल्य संवर्धन, बहुमूल्य वृक्ष आधारित कृषि वानिकी द्वारा उत्पादकता में वृद्धि एवं आय सृजन, बांस के मूल्य संवर्धित उत्पाद, कौशल विकास केंद्र, छिंदवाड़ा द्वारा उत्पादित बहुमूल्य वन उत्पाद,

वन धन केंद्र सिवनी,मंडला, छिंदवाड़ा एवं बालाघाट के मूल्य संवर्धित उत्पाद, कृषक के स्वास्थ्य शिविर का आयोजन भी किया गया था। इस कार्यक्रम का मुख्य आकर्षण आदिवासियों का सामूहिक गोंड नृत्य एवं वन विद्यालय के प्रशिक्षु द्वारा स्वागतम गीत भी गुनगुनाया गया। वैज्ञानिक कृषक संवाद में संस्थान के वैज्ञानिक द्वारा समाधान भी किया गया। इस अवसर पर सिवनी एवं लखनादौन के करीब 20से ज्यादा जनता जन प्रतिनिधि एवं संस्थान के सभी प्रभागध्यक्ष , वैज्ञानिक, अधिकारी एवं कर्मचारियों एवं वनविभाग के वन संरक्षक, वनमण्डलाधिकारी, उप वन मंडल अधिकारी ने अति उत्साहित हो कर शामिल हुए। इस अवसर पर संस्थान की लघु चित्र का भी विमोचन भी माननीय सांसद महोदय एवं निदेशक महोदय एवं जन प्रतिनिधियों द्वारा किया गया। इस मेले में 400 कृषक ने उत्साह पूर्वक भाग लिया। संस्थान के निदेशक डॉ हरीश सिंह गिनवाल द्वारा संस्थान के उत्कृष्ट तकनीक एवं वन विस्तार के लिए किए जा रहे वन विज्ञान केंद्र,डेमो विलेज, मूल्य संवर्धित उत्पाद के बारे विस्तार से अवगत कराया गया। इस उपलक्ष्य में प्रगतिशील कृषक, प्रदर्श गांव के हितग्राहियों, रेंजर एवं वन उत्पाद बनाने वाले वन धन केंद्र के हितग्राहियों को मुख्य अतिथियों द्वारा उनके द्वारा किए गए उत्कृष्ट कार्य के लिए सम्मान एवं प्रोत्साहन भी किया गया। इस कार्यक्रम के सफल आयोजन के लिए श्रीमती नीलू सिंह, समूह समन्यवक, डॉ ननिता बेरी मेला समन्वयक एवं सभी प्रभागध्यक्ष का विशेष सहयोग रहा।



















